

શ્રી દક્ષિણામૂર્તિ બાલસાહિત્ય  
હાસ્યવિનોદ ગ્રંથમાળા


વિનોદ કુચકા  
ગપગોળા  
જરા હસો  
રામજીભાઈ પડી ગયા  
બાળકોનો ખીરબલ ભાગ-૧  
બાળકોનો ખીરબલ ભાગ-૨  
ગધેકું ને ઘોડું  
પેટ ભરીને હસો

□  
આવા અન્ય રસ ભરપૂર  
નીચેના સેટો પણ વસાવો

□  
ગાતી ગ્રંથમાળા  
રમ્યકથા ગ્રંથમાળા  
અવલોકન ગ્રંથમાળા  
કથાનાટ્ય ગ્રંથમાળા  
પશુપક્ષી ગ્રંથમાળા  
જીવનચરિત્ર ગ્રંથમાળા  
જ્ઞાનવર્ધક ગ્રંથમાળા  
ચાલો પ્રવાસે ગ્રંથમાળા  
પાઠપૈથી ગ્રંથમાળા



આર. આર. શેઠની કંપની  
મુંબઈ-૨ □ અમદાવાદ-૧




શ્રી દક્ષિણામૂર્તિ બાલસાહિત્ય

સંપાદકો:  
ગિજુભાઈ  
અને તારાબેન



# હાસ્યવિનોદ ગ્રંથમાળા

બાળકોનો ખીરબલ ભાગ-૧



શ્રી દક્ષિણમૂર્તિ બાલસાહિત્ય

સંપાદકો : શ્રી ગિજુભાઈ અને તારાબહેન

હાસ્યવિનોદ ગ્રંથમાળા

•

બાળકોનો ખિરબલ-૧

: લેખક :

ગિજુભાઈ



આર. આર. શેઠની કંપની

પુસ્તક પ્રકાશક અને વિક્રેતા

પ્રિન્સેસ સ્ટ્રીટ, કુર્બંઈ-૪૦૦ ૦૦૨ : ગાંધી રોડ, અમદાવાદ-૩૮૦ ૦૦૧૩

### પ્રકાશક

ભગતભાઈ ભુરાલાલ શેઠ  
આર. આર. શેઠની કંપની  
મુંબઈ-૪૦૦ ૦૦૨  
અમદાવાદ-૩૮૦ ૦૦૧

### © પ્રકાશકના

પુનઃ સંપાદિત  
પુનર્મુદ્રણ  
જાન્યુઆરી ૧૯૮૨

પ્રત : ૧૧૫૦

સેટનું મૂલ્ય રૂ. ૧૬-૦૦  
[ આઠ પુસ્તકો ]

### મુદ્રક

જુગલદાસ સી. મહેતા  
પ્રવીણ પ્રિન્ટરી  
ભગતવાડી  
સોનગઢ ૩૬૪ ૨૫૦

## કોઈ ન કરી શકે

બાદશાહ કહે : “ ખીરબલ ! કોઈ ન કરી શકે  
એવું કોણ કરી શકે ? ”

ખીરબલ કહે : “ સાહેબ ! નાનાં છોકરાં. ”

બાદશાહ કહે : “ ઠીક ગપો લગાવ્યો ! ”

ખીરબલ કહે : “ ત્યારે બેબે કોઠવાર. ”

બાદશાહ કહે : “ ઠીક ત્યારે. ”

બાદશાહ તો ખીરબલની સાથે થયેલી વાત  
ભૂલી ગયો.

ખીરબલ તો શેરીમાં ગયો. જઈને કહે :

“ એલાં છોકરાંઓ ! આહીં આવો. ”

ત્યાં તો છોકરાંની ટોળી આવીને ઊભી રહી.

“ એલાં એક કામ કરશો ? ”

“ હા હા; જે કહે તે કરીએ. ”

“ ભર્યો ત્યારે આ ગઢ છે ને, એની પાસે



ધૂળનો ઢગલો કરવા માંડો. જોજો, જે એક ધાબળી નાખે એને એક પાઈ અને જે નાખે એને જે પાઈ આપીશ.”

છોકરાંની જાત ! એક, બે, ત્રણ, ચાર એમ કરતાં આખી શેરીનાં છોકરાં ભેળાં થયાં. એ તો ધાબળીએ ધાબળીએ માંડયા ધૂળ નાખવા.

ત્યાં તો બીજી શેરીનાં છોકરાં આવ્યાં; ત્યાં ત્રીજી શેરીનાં આવ્યાં ને ત્યાં તો આખા ગામનાં આવ્યાં.

ખીરબલ તો એકેક પાઈ આપતો જાય ને કહેતો જાય : “હમ્ મારા બાપા, હમ્ મારા બાપા; થવા દો !”

છોકરાં એટલે તો કટક ! ઘડીક થઈ ત્યાં તો મોટો ઊકરડા જેવડો ઢગલો થઈ ગયો. ને જે ઘડી થઈ ત્યાં તો ધક્કો ગઢને કાંગરે પહોંચ્યો !

ખીરબલ કહે : “હવે બધાં ખૂંદીને કરો રસ્તા જેવું.”

છોકરાંને તો એ જ બેઠતું હતું. એ તો માંડયા ખૂંદવા. ઘડીકમાં તો રસ્તો થઈ ગયો. કેઠ શેરી-માંથી ગઢ ઉપર જવાય એવો રસ્તો બની ગયો !

ખીરબલ કહે : “હવે બસ.”

પછી ખીરબલે હાથીથાનમાંથી એક હાથી મંગાવ્યો. હાથીના માવતને કહે : “આ રસ્તા ઉપરથી હાથીને ગઢ ઉપર ચડાવી દે.”

રસ્તો બરાબર હતો એટલે હાથી ગઢ ઉપર ચડી ગયો. ગઢ પર હાથી ઊંચે દેખાયો; બધાં જોઈ રહ્યાં.

ખીરબલ કહે : “એલાં છોકરાંઓ. આ ધૂળનો ધક્કો હવે વીંખી નાખો ને ધૂળ બધી શેરીમાં પાથરી દો. જેવું હતું તેવું કરી દો. એક એક ધાબળી ને એક એક પાઈ.”

છોકરાં વા ઊપડ્યાં.

પાઈ લેતાં જાય ને ધાબળી ધૂળ ફેંકતાં જાય. છોકરાં મંડ્યાં પછી કેટલી વાર ?

ઘડીકમાં તો હતું તેવું થઈ ગયું. જાણે ધૂળનો ધક્કો હતો જ નહિ ! કોઈને બબરેય ન પડે કે હાથી ગઢ પર શી રીતે ચડ્યો હશે.

ખીરબલ કહે : “એલાં છોકરાંઓ ! હવે ચાલ્યાં જાઓ; હું બોલાવું ત્યારે આવજો.”

છોકરાં બધાં ચાલ્યાં ગયાં.

ખીરબલે બાદશાહને બોલાવ્યો. બાદશાહ તો ગઢ ઉપર હાથી જોઈને દિગ્ગ જ થઈ ગયો !

૬ : હાસ્યવિનોદ અંથમાળા

બાદશાહ કહે : હેં ખીરબલ ! આ હાથી ત્યાં શી રીતે ઝડચો ? ”

ખીરબલ કહે : “ સાહેબ ! નાનાં છોકરાંએ ચડાવ્યો. ”

બાદશાહ કહે : “ શી રીતે ? ”

ખીરબલે બધી વાત કરી.

બાદશાહ ખુશી થયો.

બાધું પીધું, ને રાજ કર્યું.

પણ હાણી નીચે ઊતર્યો કે નહિ ?

ઊતર્યો જ તો !

કેવી રીતે ?

પાછાં ખીરબલે છોકરાંને બોલાવ્યાં ને ધૂળનો ઢગલો કરાવીને હાથીને હેઠે ઉતાર્યો.

વાહ, આ તો ભારે ગમ્મત !



## ખીચડી પકાતા હું

અકબર બાદશાહની કચેરી ભરાઈ હતી. અમીરઉમરાવો આવી ગયા હતા, ને ગાનતાન થઈ રહ્યાં હતાં. એક ખીરબલની રાહ હતી.

બાદશાહ કહે : “ અરે, હજુ ખીરબલ કેમ નહિ આવ્યો ? ”

હજૂરી કહે : “ જહાંપનાહ ! કુછ માલૂમ નહિ. ”

બાદશાહ કહે : “ જાઓ, તપાસ કરો. ”

તબદાક તબડાક કરતો ઘોડેસ્વાર ગયો ને પાછો આવ્યો.

સ્વાર કહે : “ જી હજૂર ! ખીરબલ ઘરમાં નથી. ”

બાદશાહ કહે : “ જાઓ, ગામમાં દેખો ને ખીરબલનો પત્તો લાવો. ”



બીજે સ્વાર ઊપડ્યો ને પલકારામાં પાછો આવ્યો.

બીજે સ્વાર કહે : “હજૂર ! શહેરમાં ચે બીરબલનો પત્તો નથી.”

બાદશાહ કહે : “એ શું ? બીરબલ ક્યાં ? બંચો દેખો, બાગબગીચા, નદીતળાવ, સબ દેખો.”

સ્વાર દોડ્યા ને બાગબગીચા, નદીતળાવ, બધું જોળી આવ્યા.

પહેલો સ્વાર કહે : “જનાબ ! બીરબલ સાહેબ કોઈ બાગબગીચામાં તો નથી.”

બીજે સ્વાર કહે : “હજૂર ! તળાવકિનારે પણ નથી.”

ત્રીજે સ્વાર કહે : “જહાંપનાહ ! એ તો નદીકિનારે છે.”

બાદશાહ કહે : “બીરબલ નદીકિનારે ? ત્યાં શું કરે છે ?”

સ્વાર કહે : “જનાબ બપોર નથી પડતી.”

બાદશાહ કહે : “બંચો, તપાસ કરો ને પૂછો, બીરબલ ત્યાં શું કરે છે ?”

સ્વારે નદીકિનારે તબડાવી મૂક્યા, બેઠકારવી પાછો ફર્યો.

બાદશાહે પૂછ્યું : “શા બપોર લાવ્યો ?”  
સ્વાર કહે : “ગરીબપરવર ! બીરબલ કહે છે કે બીચડી પકાવું છું.”

બાદશાહ કહે : “શું ? બીરબલ બીચડી પકાવે છે ? ખોટી વાત. દેખો જમાદાર, તમે બંચો અને તપાસ કરો.”

જમાલખાં જમાદાર તપાસ કરી પાછા ફર્યા.  
બાદશાહ કહે : “કેમ, શી હકીકત છે ?”

જમાલખાં કહે : “જી હજૂર ! સાચી વાત છે. બીરબલ બીચડી પકાવે છે.”

બાદશાહ કહે : “અચ્છા, બંચો ને કહો કે બીચડી પકાવીને કચેરીમાં જલદી આવે.”

“અચ્છા હજૂર !” કહી ઉમરાવ ઊપડ્યો. કહી કરીને પાછો આવ્યો.

બાદશાહ ને કચેરી આખી સૌ બીરબલની રાહ બેતા બેઠા. થોડી વાર, જરા વધારે વાર, ઘણી વાર થઈ પણ બીરબલ આવ્યો નહિ. બાદશાહ અધીરો થયો.

બાદશાહ કહે : “અરે, બીચડી પકાવવામાં તે કેટલી વાર ? બંચો, રહીમખાનજી ! તમે જઈ આવો તો ?”

રડીમખાનજી જઈને તપાસ કરી પાછા આવ્યા ને કહ્યું : “જનાબ ! ખીરબલ હજી ખીચડી પકાવે છે.”

બાદશાહ કહે : “શું હજી ખીચડી પાકી નથી ? આ ખીચડી તે કેવી ? વાત બરાબર નથી લાગતી. મહમદખાં ! તમે જાઓ ને જુઓ જોઈએ ?”

મહમદખાં પણ એ જ સમાચાર લાવ્યા : “હજૂર ! હજી ખીચડી પાકી નથી.”

બાદશાહ કહે : “સાવ જૂઠી વાત છે. દાદુમિયાં ! તમે જાઓ ને જુઓ. ખરી હકીકત આંખથી જોઈને આવો.”

દાદુમિયાં પણ પાછા આવ્યા ને એ જ હકીકત કહી.

બાદશાહ કહે : “અરે, આ ખીરબાલ તે શો ખેલ કરે છે ? ખીચડી કયા દેશની છે ? દેખો કાજી ! આપ જાઓ ને જુઓ તો ?”

દાદી ચાળવતા કાજી પણ પાછા આવ્યા ને બોલ્યા : “વાત તો સાવ સાચી છે, હજૂર ! ખીરબલ ખીચડી જ પકાવે છે.”

બાદશાહ તો રતોપીજો થઈ ગયો ! કચેરી પણ વિચારમાં પડી. આ તે ખીચડી કેવી ને એને

પકાવવાવાળો પણ કેવો ? એ કલાક થઈ ગયા પણ હજી સુધી ખીચડી પાકી નથી ?

બાદશાહ કહે : “ચાલો, હું આવું છું. હું જાતે આંખથી જોઈશ ત્યારે ખાતરી થશે.”

ખુદ બાદશાહ ઘોડે બેસી ચાલી નીકળ્યા. પાછળ અમીરઉમરાવનું ટોળું ઊપડ્યું.

નદીનો પટમાં ખીરબલે ત્રિકોણાકારે ત્રણ વાંસ ખોડ્યા છે, વાંસને મથાળે હાંડલી ટાંગી છે ને એમાં પાણી ને ખીચડી છે. નીચે રેતી ઉપર ખીરબલ ખડનો તાપ કરે છે. એક તણખલું બળી રહે એટલે બીજું નાખે છે ને બીજા પછી ત્રીજું નાખે છે; નિરાંતે ખીચડી પકાવે છે.

બાદશાહ કહે : “અરે ખીરબલ ! આ શો ધંધો માંડ્યો છે ?”

ખીરબલ કહે : “જહાંપનાહ ? ખીચડી પકાવું છું.”

બાદશાહ કહે : “અરે બેવકૂફ ! આમ તે ખીચડી પાકતી હશે ? આ તણખલાની આગથી ખીચડી પાકે કે ? ને તારી હાંડલી તો જો, કેટલી ઊંચી ટાંગી છે !”

ખીરબલ કહે : જહાંપનાહ ! હું એમ જ



ખીચડી પકાવવાનો છું. હું બેવફૂર નથી.”

બાદશાહ : “સાવ પાગલ છો ! કોઈએ કદી બેયું બાણું છે કે ખીચડી આમ પાકતી હશે ?”

બીરબલ કહે : “જનાબ ! ખીચડી એમ જ પાકશે. આ તાણખલાનો તાપ જ ખીચડી પકાવશે.”

બાદશાહ કહે : “જાજા, ગાંડા ! એમ આટલે દૂરથી તે તાપ લાગતો હશે ? એમ તો બાર વરસ વહી જાય પણ પાણી યે ન ઊકળે !”

બીરબલ કહે : “જનાબ ! એમ જ ઊકળે. જો એક ગાઉ છેલ્લી દીવાને તાપે ટાઢ ઉડાડી શકાતી હોય તો. આટલે દૂરથી તાણખલાનો તાપ ખીચડી કેમ ન પકાવી શકે ?”

બાદશાહ વાત સમજી ગયો, ને બીરબલને તેની બુદ્ધિ માટે ધન્યવાદ આપ્યા, શિરપાવ આપ્યો, ને આખી રાત તળાવમાં ગાળનાર પેલા માણસને ઇનામ આપ્યું.

પણ તે તળાવમાં રાત કોણે ગાળી હતી ને શી વાત થઈ હતી ?

વાત આમ બની હતી :

એકવાર કડકડતી ઠંડીમાં બાદશાહે જાહેર કુરુ કે શહેરના તળાવમાં જે રાત આખી રહેશે

એને ઇનામ મળશે. એક માણસ આવ્યો ને પાણીમાં રહેવા તૈયારી બતાવી. ખરેખર રાતના નવ વાગ્યાથી સવાર સુધી ઠંડા પાણીમાં પેલો ઊભો રહ્યો. બાદશાહે ચોકી મૂકેલી : રાત આખી ખડો પહેરો રાખેલો.

સવાર પડી ને બાદશાહ તળાવને કાંઠે આવ્યો. પેલાને તળાવમાં જ ઊભેલો. જોઈ બાદશાહ ખુશી થયો ને ઇનામ લાવવા સવારને દોડાવ્યો.

પણ ત્યાં તો સિપાઈએને અદેબાઈ થઈ આવી. તેઓ કહે : “સાહેબ ! એમ ઇનામ કેમ અપાય ? રાતના એ પાણીમાં તો, પણ તાપતો હતો.”

બાદશાહ કહે : “હું....તો તો ઇનામ કેમ અપાય ?”

પેલો માણસ કહે : “ક્યાં તાપતો હતો ?”

સિપાઈએ કહે : “પેલો સામે દૂર દીવો છે એની સામે જોઈ ને તાપતો હતો. સામે દૂર દીવો હતો કે નહિ ?”

બાદશાહ કહે : “હું....બરાબર છે. એ દીવાથી તાપીને જ એણે ટાઢ ઉડાડી હશે. ત્યારે હવે એને ઇનામ ન મળે.”



બાદશાહે માણસને કાઢી મૂક્યો ને પોતે મહેલે ગયો.

પેલા માણસનું મોં પડી ગયું. નિરાશ થઈ એ ઘેર જતો હતો ત્યાં રસ્તામાં એને ખીરબલ મળ્યો. ખીરબલને બધી વાત કરી.

ખીરબલ કહે : “ફિકર નહિ, આજ જ ઉપાય કરું છું.”

પછી ખીરબલે ખીચડી પકાવવાની યુક્તિ કરી ને બાદશાહને ઠેકાણે આણ્યો.



## સીદીબાઈને સીદકાં વા'લાં

બાદશાહ હતો. એને એક શાહનદો, સારી રીતે લાડકો.

શાહનદો કહે : “બાપા હું કોની સાથે રમું? ગામમાંથી કોઈને રમવા બોલાવો ને?”

બાદશાહ કહે : “કોણ છે બહાર? બહાર કોણ બેઠું છે?”

એક સીદી ગુલામ બેઠો હતો. બાદશાહનો અવાજ સાંભળી સલામ ભરી હાજર થયો.

બાદશાહ કહે : “ગામમાં જ એને શાહનદા સાથે રમવામાં શોભે એવો એક છોકરો લઈ આવ.”

ગુલામ કહે : “જી હજૂર!”

બાદશાહ કહે : “જેજે, બરાબર તપાસીને લાવજે. રૂપાળો જોઈએ; ગુણવાળો જોઈએ; રમતાં સારું આવડે; બોલતાં મીઠું આવડે; રૂપેરંગે,

બોલવેચાલવે બધી રીતે સારો હોવો જોઈએ. ”

ગુલામ કહે : “બરાબર હજૂર ! ”

ગુલામ તો ઊપડ્યો.

બીરબલ કહે : “જેજે હજૂર ! એ પોતાનો જ દીકરો લાવશે. ”

બાદશાહ કહે : “બને નહિ. ”

સીદી તો ઊપડ્યો. બ્રાહ્મણનો છોકરો દીઠો. કહે : “છે તો ઠીક, પણ બરાબર નહિ. એને બરાબર ચાલતાં નથી આવડતું. ”

બીજા એક વાણિયાના છોકરાને દીઠો. કહે : “આને ક્યાં લઈ જઈ ? પૂરી કાછડી થે પહેરતાં નથી આવડતી ! ”

ત્યાં એક કુંભારનો છોકરો ભાળ્યો. “આ તો ગધેડાં ચારી જાણે. એ વળી શાહજહા સાથે શું રમે ? ”

ત્યાં વળી અમીરનો છોકરો નજરે પડ્યો. “આ ઠીક છે. ગુણવાળો તો છે, પણ ભગવાને એને કાળો કર્યો છે ! એવો કાળો છોકરો કાંઈ શાહજહાને ગમે ? ”

ઉમરાવનો છોકરો ભાલો હતો; ગુલામે એને જોયો. મનમાં કહે : “બધી રીતે આ સારો છે;

પણ એક ખામી છે. જે ને એના વાળ ! લાંબા લાંબા ! જરાક ટુંકા ટુંકા વધેલા હોત તો તો જરૂર આને લઈ જાત. ”

શેરીમાં ગયો. ઘણાં છોકરાં રમતાં હતાં. અકેકને જોવા લાગ્યો : “આમાં તો કાંઈ નહિ. ”

“આવડું લાંબું નાક તે હોય ? ”

“આવું મોટું માથું તે શાભે ? ”

“આ તો તોતડું બાલે છે ! ”

“આમાં તો કાંઈ નહિ. ”

“આ તો ચપટા નાકવાળો છે ! ”

“આમાં તો કાંઈ નહિ. ”

“આમાં તો કાંઈ નહિ. ”

સીદીભાઈ તો આખું ગામ ફરી વળ્યા પણ એકેય છોકરો સારો ભળાય તો બાદશાહ પાસે લઈ જાય ના ?

સીદીભાઈ થાકીને ઘેર આવ્યા; ફાટેલીતૂટેલી ખાટમાં મૂંઝાતા અકળાતા પડ્યા. ત્યાં તો અલિયો આવ્યો.

“બાપા, બાપા ! ટ્યાં પડ્યા’રા ? ”

અલિયો તે વળી કેવો હોય ? હોઠ જડા, માથે વાળનાં ગૂંચળાં, ને નાક કેવું હશે ? ચપટું જ તો !



નાકે શેડા ચાટ્યા જતા હતા.

સીદ્ધીભાઈ મલકાયા : “આ રહ્યો આપણો અલિયો! આખું ગામ રખડ્યો એ તો સાવ નકામું ગયું. આ રૂપાળો અલિયો! આંખનાકે કેવો નમણો છે! જરા કાળો તો છે, પણ તેથી જ તો એનાં આંખનાક વધારે શોભે છે. ને દીવાનના દીકરાને ય આવું ક્યાં બોલતાં આવડે છે? ને નાકમાંથી શેડા રાજના દીકરા ને ય નીકળે છે! નાક હોય તે શેડા આવે જ ના? અલિયા! ચાલ દરબારમાં.”

બાદશાહે પૂછ્યું : “એલા સીદ્ધિયા! લાવ્યો કે છોકરાને?”

સીદ્ધી કહે : “હા હજૂર! લાવ્યો છું.”

બાદશાહ કહે : “ક્યાં છે? આ તો તારો અલિયો છે.”

સીદ્ધી : “તે હજૂર! એને જ લઈ આવ્યો છું. એનાથી વળી સારો કોણ હોતો? આખું ગામ ફરી વળ્યો ત્યારે મારી નજરમાં એક અલિયો આવ્યો. હજૂર અલિયો કાંઈ મોળો છે? આ આપના શાહજહાં ને આ મારો અલિયો : બેય કાંઈ જેવાતેવા ન સમજે.”

બાદશાહ કહે : “પણ આ તો કાળો છે

ને ચીપો છે!”

સીદ્ધી કહે : “હજૂર! તે સીદ્ધીભાઈનાં છોકરાં તો એવાં જ હોય ને? પણ નામદાર! અલિયો રૂપાળો છે, હો! એવો બીજો ક્યાંય જડે એમ નથી.”

સૌ હસી પડ્યા. બીરબલ કહે : “હજૂર સીદ્ધીભાઈ ને સીદ્ધકાં વા'લાં!”



## જલહી બુલાકે લાઓ

અકબર બાદશાહ સવારે ઊઠ્યા ને પટ દાઢીએ હાથ ફેરવ્યા.

મનમાં કાંઈક વિચાર કર્યો.

એટલામાં દરબારીઓ સહુ હાજર થયા. બાદશાહે દાઢીએ હાથફેરવતાં ફેરવતાં કહ્યું : “દેખો, જલહી બુલાકે લાઓ. જલહી નાઓ; અબી કે અબી !”

દરબારીઓ તુરત ઊપડ્યા. બાદશાહનો હુકમ જલહી બોલાવી લાવવાનો; ઘડી વારે ય ઊભા શી રીતે રહેવાય ?

દરબારીઓ તો શહેર આખામાં ઝટઝટ ફરવા લાગ્યા. જલહી બોલાવવા માટે શોધવા લાગ્યા.

પાછળથી બાદશાહ પણ વિચાર કરવા લાગ્યો : “મેં કહ્યું તો ખરું કે જલહી બોલાવો પણ

બાળકોનો બીરબલ-૧ : ૨૧

બોલાવશે કોને ?”

બાદશાહે બારીએથી પાછા બોલાવવાનો વિચાર કર્યો પણ ત્યાં તો બધા ઊપડી ગયેલા.

બાદશાહ : કહે : “જેઈએ હવે શું થાય છે તે.”

બીરબલ સવારમાં દિશાએ જતો હતો. તેણે દરબારીઓને હાંફળાફાંફળા ફરતા જોયા. લાગ્યું કે કાંઈક બાદશાહનો હુકમ થયો છે.

બીરબલે પૂછ્યું : “કેમ, શું જેઈએ ? કોને શોધો છો ? ક્યાં નીકળ્યા છો ?”

દરબારીઓ કહે : “કોને એ તો કોણ જાણે ! બાદશાહે કહ્યું છે. જલહી બુલાકે લાઓ; અબી કે અબી !”

બીરબલ કહે : “પણ કોને એ નથી કહ્યું ?”

દરબારીઓ કહે : “એ જ વાત છે ને ? નહિ તો શોધીએ શું કામ ? સાહેબ ! હવે શું કરવું એનું આપ કંઈક કહેા. મોડા જઈશું તો બાદશાહ નારાજ થશે.”

બીરબલ કહે : “વારુ. બાદશાહે તમને બોલાવી લાવવા કહ્યું ત્યારે એ શું કરતા હતા ?”

દરબારીઓ કહે : “બીજું તો કંઈ નહિ, પણ



૨૨ : હાસ્યવિનોદ ત્રંથમાળા

દાઢીએ હાથ ફેરવતા હતા. ”

ખીરબલે જરા વિચાર કરી કહ્યું : “ ઠીક ત્યારે, એક હનમને લઈ જાઓ. બાદશાહને એની જરૂર છે. ”

દરબારીઓ હનમને લઈ ગયા.

બાદશાહ નવાઈ પામ્યો. મનમાં વિચાર કર્યો : “ આ અકકલ દરબારીઓની ન હોય ! ”

બાદશાહે પૂછ્યું : “ આમ તમને કોણે સુઝાડ્યું ? ”

દરબારીઓ કહે : “ સાહેબ.... ”

બાદશાહ કહે : “ જેવું હોય તેવું બોલો; નહિ તો માર્યા સમજાશે. ”

દરબારીઓ કહે : “ સાહેબ ! આપણા ખીરબલ સાહેબે અમને સુઝાડ્યું હતું. ”

બાદશાહ ખીરબલની અકકલ ઉપર ખુશી થયો ને તેને બોલાવીને વાંસો થાપડ્યો.



## મોઢું જોયું

બાદશાનો હુકમ થયો : “ બસ ! આ ઘડીએ ને આ ઘડીએ રૂપાશેઠને બોલાવો. ”

સિપાઈઓ છૂટ્યા તે રૂપાશેઠને ઘેર ગયા. રૂપાશેઠ વાળુ કરવા તૈયાર થતા હતા. હાથપગ ઘોઘને ઊભા હતા.

બાદશાહના સિપાઈઓ ને બાદશાહનો હુકમ ! “ રૂપાશો ! મોઢા આગળ ચાલી નીકળો નહિતર કડીબેડીઓ તૈયાર છે. ”

રૂપાશા સજ્જડ થઈ ગયા : બાયડી છોકરાં રડવા લાગ્યાં.

પણ બાદશાહનો હુકમ—દિલ્હીના બાદશાહનો હુકમ ! કોઈથી હા ના ન થાય.

રૂપાશા મોઢા આગળ ને પાછળ સિપાઈઓ. ગામ આખું વિસ્મય પામ્યું : “ આ શો ગજબ ? નગરશેઠ રૂપાશાને કડીબેડીઓ ! આપણાથી હવે

શે રે'વાશે ? કાંઈ વાંકગુનો કે એમ ને એમ ? ”

ગામમાં હાહાકાર થઈ ગયો !

રૂપાચાને બાદશાહ આગળ ખડા કર્યા.

બાદશાહનો તે કાંઈ ગુસ્સો ! લાલચોળ આંખો ને હોઠ તો ધૂજતા. હતા. દિલ્હીના ધણી ગુસ્સે થયો હતો !

એકદમ હુકમ છૂટ્યો : “રૂપાશાને ફાંસીને માથે લટકાવો. બસ ! અબધડીએ ને અબધડીએ.”

રૂપાશાનાં શાં ગર્ભ ? દિલ્હીના ધણીનો હુકમ ! રૂપાશા હેબતાઈ ગયા.

મોઢા આગળ રૂપાશા ને પાછળ સિપાઈ; રૂપાને ફાંસી દેવા લઈ ચાલ્યા.

“અરરર ! આ તે બાદશાહની મત કમત થઈ કે થયું શું ? રૂપાશા જેવા શેઠને ફાંસી ? અરે રાજમાં કોઈએ કે નહિ ? બાદશાહનો દી ક્યો લાગે છે ! ”

ગામ આખું કળેળી ઊઠ્યું.

ખીરબલને ખબર પડી.

ખીરબલ કહે : “હોય નહિ, બાદશાહ એવો હુકમ કરે નહિ. અકબર બાદશાહ દાનો છે; એવો હુકમ કરે નહિ.”

“અરે, અકબર બાદશાહનો જ હુકમ છે.

અબધડીએ રૂપાશા ફાંસીએ લટકશે. ખીરબલ સાહેબ ! બાદશાહને કાંઈક મનાવો તો ખરા ? આવું તે ક્યાંય બાળ્યું છે ? ”

ખીરબલ બાદશાહ પાસે દોડ્યો.

બાદશાહ હજી કોઢમાં હતો : હજી આંખો લાલ હતી.

બાદશાહ કહે : “કેમ ખીરબલ ! શું છે ? ”

ખીરબલ કહે ! “રૂપાશા....”

“નામ નહિ બોલો. હું એના મરણની રાહ જોઉં છું.”

“પણ જનાબ ! ”

“નહિ ખીરબલ ! આજે એ વાત નહિ; કાલ આવો.”

“પણ જનાબ ! શું છે ? એવડું મોટું શું કારણ છે ? ”

“બસ, મારા રાજમાં એવો માણસ ન જોઈએ ! ”

“પણ કાંઈ વાંકગુનો ? ”

“એવું મોં ન જોઈએ; બેનશીબ મોં ! ”

“પણ જનાબ ! શા માટે ? ”

“ખીરબલ ! તું એ જાણતો નથી.”

“પણ કહો તો ખરા, જનાબ ! ”



ખીરબલ ! આજે સવારે હું ઊઠ્યો ને મેં એ નાદાન આદમીનું મોં જોયું. દાતાણ કરવા દાતાણ લઉં છું ત્યાં ઢોલ વાગ્યો ને બાગમાં સૂવરની રંજડ સાંભળી. હું તેની પાછળ ઊપડ્યો ને બાર વાગી ગયા. ”

“ હજૂર ! એવું તો ઘણી વાર બને છે. ”

“ નાહીધોઈ જમવા બેસું છું તો ભોજનમાં ઘરોળી પડી ને બેસતાં બેસતાં ઉઠવું પડ્યું ! ”

“ તેવું પણ કોઈવાર અકસ્માતથી બની જાય ! ”

“ ખીરબલ ! એ તો જાણે ઠીક, પણ ફરી રસોઈ થઈને બેસું છું ત્યાં બપોર આવ્યા કે બેગમનો ભાઈ ગુજરી ગયો. જમવાનું પડ્યું રહ્યું ને મારે બેગમ પાસે જવું પડ્યું. ”

“ કોઈ વાર એવું પણ બની જાય. બધા દિવસ કાંઈ સરખા હોય છે, જનાબ ? ”

“ એ પણ ઠીક. પણ અત્યારે સાંજે જ્યાં જમવા બેસું છું ત્યાં જલસૂસ જણાવે છે કે અત્યારે જ મારે ઘોડા ઉપર બેસી લડાઈમાં જવું જોઈશે.. ”

“ તે બાદશાહ સલામતને લડાઈનો શોખ ક્યાં આછો છે ? બાદશાહ સલામત લડાઈમાં તો દિવસો સુધી ખોરાકની પરવા નથી કરતા ! ”

“ પણ ખીરબલ ! આ તો પેલા રૂપાશાને લીધે ! ”

“ રૂપાશાને લીધે ? એટલે ? ”

“ સવારમાં એનું મોં જોયેલું. એ દુષ્ટનું મોં જોયું તેનું આ ફળ ! સવારથી હજી સુધી બાવા નથી મળ્યું. બસ, એવા માણસો મારા રાજમાં ન જોઈએ. એવા અધમ, ચંડાળ ! ”

ખીરબલ તુરત જ ત્યાંથી વીજળીના વેગે ઊપડ્યો. ફાંસી ચડાવોતી હતી ત્યાં પહોંચ્યો. તૈયારી થઈ ચૂકી હતી; રૂપાશા કકળતા હતા, બૈરાંછાકરો ગળે વળગી પડીને રડતાં હતાં; સિપાઈઓ તેમને સમજાવતા હતા; લોકમેદની રડતી હતી; સૌની આંખે આંસુ હતાં; હાહાકાર વરતી રહ્યો હતો ! બધું ગમગીન, ગમગીન હતું; બધું ભયંકર ભાસતું હતું !

ખીરબલ આવ્યો ને રૂપાશાના કાન ફૂંક્યા.

ખીરબલે અધ્ધરથી જ હાંકી : “ બાદશાહ રૂપાશાને પોતાની પાસે બોલાવે છે. ”

રૂપાશા ને સરઘસ શહેર ભણી ચાલ્યું; બાદશાહ પાસે આવ્યું.

બાદશાહ ભભૂકી ઊઠ્યા “ રૂપાશાને ફાંસી દો. અહીંથી એને પાછો લ્યો. ”

બીરબલ કહે : “મરતાં પહેલાં નામદારને એ એક વિનંતિ કરવા માગે છે. એક જ વાત; ફક્ત એક જ.”

બાદશાહ કહે : “અત્યારે એક પણ નહિ; એક પણ નહિ. એનું મોં ખસેડો !”

“નામદાર ! એ બિચારો મરવા જાય છે. એક વાત સાંભળી લ્યો, નામદાર !....”

“અચ્છા ! કહેો જોઈએ, શી વાત છે ? એક જ વાત સાંભળીશ.”

બીરબલે તમામ લોકોને પાછા કાઢ્યા; માત્ર બાદશાહ, બીરબલ અને રૂપાશા જ રહ્યા.

રૂપાશાએ નમ્રતાપૂર્વક કહ્યું : “ખુદાવિંદ, આપે મારું મોં જોયું તે આપને તો ખાવા ન મળ્યું; પણ મેં આપનું મોં જોયું અને હું ફાંસીએ જઈ છું, એનું શું ?”

બાદશાહ વિચારમાં પડ્યો. બીરબલ સામે જોઈ રહ્યો. છેવટે હસીને બોલ્યો : “બીરબલ ! આ તો મોટી ભૂલ થઈ. પણ બીરબલ ! ખરી ચાતુરી તો તારી. અલ્યા, તારા વિના ભૂંડું જ થાત !”

બાદશાહે પછી રૂપાશેઠને છોડી મૂક્યા ને બાધું, પીધું ને સૂઈ ગયા.

## શા'બ છોકરાં રાખતો'તો

બાદશાહ ને બીરબલ બેઠા હતા.

બાદશાહ કહે : “એલા બીરબલ ! કચેરીમાં મોટો કેમ આવ્યો ?”

બીરબલ કહે : “શા'બ ! શું કરું ? છોકરાં રાખતો'તો.”

બાદશાહ કહે : “પણ એમાં આટલું મોડું શાનું થાય ?”

બીરબલ કહે : “શા'બ ! છોકરાં રાખવાં બહુ આકરાં !”

બાદશાહ કહે : “હવે એમાં શું ? છોકરાં રાખવાં એમાં ? રોવેકરે તો પાઈ-પૈસો આપીએ કે સેવ-મમરા ખવરાવીએ.”

બીરબલ કહે : “શા'બ : અતુલવ કરી જુઓ; પછી ખપ્પર પડશે.”



બાદશાહ કહે : “એમાં અનુભવ શો કરવો, એવી નમાલી વાતમાં ?”

બીરબલ કહે : “લ્યો ત્યારે હું છોકરો થાઉં તમે મને રાખી લ્યો.”

બાદશાહ કહે : “ઠીક લે ત્યારે, હું બાપ થાઉં ને તું દીકરો થા.”

બીરબલ કહે : “એં.....એં.....એં.....! બાપા મારે દૂધ પીવું છે.”

બાદશાહ કહે : “એય, દૂધ લાવો.”

દૂધ આવ્યું : બીરબલે પીધું.

“એં.....એં.....એં.....! બાપા મારે ખંધોલે ખેસવું છે.”

“એલા ખંધોલે તે ખેસાય ?”

“પણ બાદશાહનો દીકરો છું ને ?”

બાદશાહે બીરબલને ખંધોલે ખેસાર્યો ને હેઠે ઉતાર્યો.

“એં.....એં.....એં.....! બાપા મારે શેરડી ખાવી છે.”

બાદશાહે શેરડીનો સાંઠો મંગાવ્યો.

“એં.....એં.....! બાપા કટકા કરી દો.”

બાદશાહે કટકા કરી દીધા.

“એં.....એં.....એં.....! હવે અમને આખી કરી દો.”

બાદશાહ કહે : “લે લે, રાખ હવે ! કટકા કરેલી શેરડી વળી આખી થતી હશે ક્યાંઈ ? માળા મૂરખા !”

“એં.....એં.....એં.....! નઈ, અમને શેરડી આખી કરી દો.”

“એલા સાંભળતો નથી ? શેરડી આખી ક્યાંથી થતી’તી ?”

બીરબલ રોવા માંડ્યો.

“એં.....એં.....એં.....! કટકા નઈ ! અમને શેરડી આખી કરી દો.

“હવે જ ! શેરડીવાળો નો’તો ભાળ્યો !”

“નઈ બાપા ! અમારી શેરડી..... !”

“એલા બીજા આખો સાંઠો લાવો.”

“નઈ, નઈ ! આ કટકાને જ આખો કરી દો. બીજા નઈ !”

બાદશાહ કહે : “માળો કાલો લાગે છે.”

બીરબલ કહે : “નઈ નઈ ! અમારી શેરડી આખી કરી દો !”

બાદશાહ : “કહે આ માથાઝીક તે કોણ

૩૨ : હાસ્યવિનોદ ત્રથમાળા

કરે? એલા કોઈ હાજર છે કે? આ છોકરાને લઈ  
જાઓ.”

બીરબલ હસી પડ્યો.

બાદશાહ કહે : “ માળા બીરબલ ! તારું  
કહેલું સાચું, હો ! ”

